

ಅಕ್ಟೋಬರ್ 2019 : ಮಿಸಾಂವಾಂಚೊ ವಿಶೇಷ ಮಹಿನೊ

2017 ಇಶ್ಟೆಚ್ಯಾ ಅಕ್ಟೋಬರ್ 22ವರ್ ಆಯ್ತಾರಾಚ್ಯಾ ದಿಸಾ ಆವೊರಿ ಶಿಕಯಿಲ್ಯಾ ಪಾಪಾನ್, ಪಾಪಾ ಬೆನದಿಕ್ ಪಂದ್ರಾವ್ಯಾಚೆಂ ಆಪೊಸ್ತಲಿಕ್ ಪತ್ರ "ಮ್ಯಾಕ್ಸಿಮುಮ್ ಇಲುದ್" ಹಾಕಾ ಶೆಂಯೊರ್ ವರ್ಸಾ ಸಂಪ್ರಾನಾ, ಅಕ್ಟೋಬರ್ 2019 ಮಹಿನೊ ಮಿಸಾಂವಾಂಚೊ ವಿಶೇಷ ಮಹಿನೊ ಜಾವ್ನ್ ಆಚರಣ್ ಕರಿಜೆ ಮ್ಹಣ್ ಆಚ್ಲೆ ಪವಿತ್ರ ಸಭೆಕ್ ಉಲೊ ದಿಲ್ಲೊ. (ಮಿ.ವಿ.ಮ.ಅಕ್ಟೋಬರ್ 2019). ತ್ಯಾಚ್ ದಿಸಾ ಪಾಪಾನ್, ಲೊಕಾಕ್ ಸುವಾರ್ತಾ ಪ್ರಸಾರ್ (CEA)ಕರ್ತಾ ಮೆಳಾಚೊ ಮುಕೆಲಿ, ತಶೆಂಚ್ ಪೊಂತಿಫಿಕಲ್ ಮಿಸಾಂವ್ ಮೇಳ (PMS) ಹಾಚೊ ಅಧ್ಯಕ್ಷ ಕಾಡ್ತಿನಲ್ ಫೆರ್ನಾಂಡೊ ಫಿಲೊನಿಕ್ ಪತ್ರ ಬರೊವ್ಪ್ ಹ್ಯಾ ಮಹಿನಾಕ್ ತಯಾರಾಯ್ ಕರುಂಕ್ ಉಲೊ ದಿಲ್ಲೊ. "ವಿವಿಧ್ ಶ್ರೆಸ್ತಿ ಸಮುದಾಯಾಂನಿ, ಸಮರ್ಪಿತ್ ಜಿಣೆಂಯೆಚ್ಯಾ ಸಂಸ್ಥಾಂನಿ, ಆಪೊಸ್ತಲಿಕ್ ಜಿವಿತಾ ಸಮುದಾಯಾಂನಿ, ವಿವಿಧ್ ಮೆಳಾಂನಿ, ಸಂಘ್ ಸಂಸ್ಥಾಂನಿ, ಸಮುದಾಯಾಂನಿ ಆನಿ ಸಭೆಚ್ಯಾ ಸಂಸ್ಥಾಂನಿ ಹ್ಯೆ ವಿಶಿಂ ಜಾಗೃತಿ ಹಾಡುಂಕ್" ಪಾಪಾನ್ ಕಳಯ್ಲೊ.

ಪವಿತ್ರ ಸ್ನಾನಾಚ್ಯಾ ನಾಕ್ರಾಮೆಂತಾ ಮಾರಿಫಾತ್, ದೆವಾಚೆ ಪರ್ಜೆಕ್ ಮೆಳಲ್ಲೆಂ ಮಿಸಾಂವ್ ಪರತ್ ಜಳಶೆಂ ಕರುಂಕ್, ಪಾಪಾನ್ ಮಿಸಾಂವಾಂಚ್ಯಾ ವಿಶೇಷ್ ಮಹಿನಾಕ್ ಹೊ ಮೂಳ್ ವಿಷಯ್ ಸುಜಾಯ್ಲೊ - ಪವಿತ್ರ ಸ್ನಾನ್ ದಿವ್ನ್ ಧಾಡ್ತಾಂ: ಶ್ರೆಸ್ತಿಚಿ ಪವಿತ್ರ ಸಭಾ, ಸಂಸಾರಾಂತ್ ತಾಚೆಂ ಮಿಸಾಂವ್ ಘೆವ್ನ್ ಹ್ಯೆ ವಿಶಿಂ ಮಾಹೆತ್ ದಿಂವ್ಕ್ ಆನಿ ನವ್ಯೆ ಉರ್ಬೆನ್ ಸುವಾರ್ತಾ ಪ್ರಸಾರ್ ಕೆಲೆ ಜವಾಬ್ದಾರಿ ಜಾಣಾ ಜಾಂವ್ಕ್ ಗರ್ಜ್ ಆಸಾ ಮ್ಹಳ್ಳೊ ಗೊವ್ಳಿಕ್ ಹುಸೊ ಪಾಪಾ ಬೆನದಿಕ್ ಪಂದ್ರಾವ್ಯಾಚ್ಯಾ ಮ್ಯಾಕ್ಸಿಮುಮ್ ಇಲುದ್ ಹ್ಯಾ ಆಪೊಸ್ತಲಿಕ್ ಪತ್ರಾಂತ್ ಪಳೆಂವ್ ಮೆಳ್ತಾ. ಮಿಸಾಂವ್ ಭೊವ್ ಗರ್ಜೆಚೆಂ ಮ್ಹಣ್ ಪಾಪಾ ಫ್ರಾನ್ಸಿಸ್ ಆಪ್ಲ್ಯಾ ಇವಾಂಜೆಲಿ ಗವ್ಳಿಯುಮ್ ಪತ್ರಾಂತ್ ಕಳಯ್ತಾ ಆನಿ ಮಿಸಾಂವಾಂಚೊ ವಾವ್ರ್ ಪವಿತ್ರ ಸಭೆಚ್ಯಾ ಸರ್ವ್ ಜೆಟುವಟಕಾಂಕ್ ಮೇಲ್‌ಫಂಕ್ತ್ ಮ್ಹಣ್ ಸವ್ವಯ್ತಾ (EG15).

ಜೆಜುಚೆಂ ಮಿಸಾಂವ್ ಪವಿತ್ರ ಸಭೆಚೆಂ ಮುಕೆಲ್ ಕಾಮ್ ಮ್ಹಣ್ ಘೆಂವ್ಚೆಂ, ತಿಚೆಂ ಕಾಮಾಂ ಪರಿಣಾಮ್‌ಕಾರಿ ಜಾಲ್ಯಾಂತ್ ವಾ ನಾ ಮ್ಹಣ್ ಮೆಜುನ್ ಪಳೆಂವ್ಚೆಂ, ತಿಚ್ಯಾ ವಾವ್ರಾಚೊ ಪ್ರತಿಫಳ್, ಆನಿ ತಿಚ್ಯಾ ಮಣಿಂಯಾರ್ಯಾಂಚೊ ಫಳಾಧಿಕ್ ವಾವ್ರ್ ಆನಿ ಹ್ಯಾ ಮಾರಿಫಾತ್ ಉದೆಂವ್ಚೊ ಸಂತೊಸ್ - ಹ್ಯಾ ಯೋಜನಾಚೊ ಉದ್ದೇಶ್. ಸಂತೊಸ್ ನಾಸ್ತಾನಾ, ಅಮಿ ಕೊಣಾಯ್ಕ ಆಕರ್ಷಿತ್ ಕರುಂಕ್ ಜಾಯ್ತಾ (CELAM ಕಾರ್ಯಕಾರಿ ಸಮಿತಿಚಿ ಜಮಾತ್, ಬೊಗೊಟಿ, 7 ಸಪ್ಟೆಂಬರ್ 2017).

ಖುರ್ಸಾಯಿಲ್ಯಾ ಜಿವೆಂತ್ ಜಾಲ್ಲ್ಯಾ ಆನಿ ಪವಿತ್ರ ಸಭೆಂತ್ ಸದಾಂಕಾಳ್ ಜಿಯೆಂವ್ಚ್ಯಾ ಜೆಜು ಶ್ರೆಸ್ತಾಕ್, ವಯಕ್ತಿಕ್ ಆನಿ ಸಮುದಾಯಾಚ್ಯಾ ಪರಿವರ್ತನಾ ದ್ವಾರಿಂ, ಉರ್ಬೆನ್ ಆನಿ ಬಳಾಧಿಕ್ ಇಚ್ಛೆನ್, ಸುವಾರ್ತಾ ಪ್ರಸಾರ್ ಆನಿ ಶ್ರೆಸ್ತಿ ಜಿವಿತಾ ಮಾರಿಫಾತ್, ಜಿವಿತಾಚೆ ಸುವಾರ್ತೆಕ್ ಆನಿ ಪಾಸ್ಕಾಚ್ಯಾ ಸಂತೊಸಾಕ್ ಸಾಕ್ ಜಾವ್ತೆತ್. (ಲೂಕ್ 24:46-49).

ಚಾರ್ ಆಕಾರ್ : ಮಿಸಾಂವಾಂಚೊ ವಿಶೇಷ ಮಹಿನೊ ಅಕ್ಟೋಬರ್ 2019 ಹಾಕಾ ತಯಾರಾಯ್ ಕರುಂಕ್ ಆನಿ ಕಾರ್ಯಗತ್ ಕರುಂಕ್ ಪಾಪಾನ್ ಚಾರ್ ಆಕಾರ್ ಆಮ್ಚೊ ಮುಕಾರ್ ದವರ್ಲಾತ್.

1. ಪವಿತ್ರ ಸಭೆಂತ್ ವ್ಹೆತ್ ಕರ್ತಾ ಜೆಜುಕ್ರಿಸ್ತಾ ಸಂಗಿಂ ವಯಕ್ತಿಕ್ ಮಿಲಾಗತ್ : ಎವ್ಳಿನ್, ದೆವಾಚೆಂ ಉತರ್, ವಯಕ್ತಿಕ್ ಆನಿ ಸಮುದಾಯಾಚ್ಯಾ ಮಾಗ್ಣೆ ಮಾರಿಫಾತ್.
2. ಸಾಕ್ : ಮಿಶೊನರಿ ಸಾಂತ್, ಮಾಡ್ರಿರ್ ಆನಿ ಭಾವಾಡ್ತಾಚಿ ಕೊನ್ಸೆಸೊರ್ ಹಾಂಚ್ಯಾ ಜಿವಿತಾಚೆಂ ಪ್ರೇರಣ್.
3. ಮಿಸಾಂವ್ ತರ್ಬೆತಿ : ಪವಿತ್ರ ಪುಸ್ತಕ್, ಶ್ರೆಸ್ತಿ ಶಿಕ್ಷಣ್, ಆತಿಕ್ ಆನಿ ದೇವ್‌ಶಾಸ್ತ್ರ್ ತರ್ಬೆತಿ.
4. ಮಿಸಾಂವ್ ದಾನ್‌ಧರ್ಮ್.

ಪ್ರೊಪಗಾಂದಾ ಫೆದೆ ಆನಿ ಪೊಂತಿಫಿಕಲ್ ಮಿಸಾಂವ್ ಮೇಳ:

ಆದಿಂ ಪ್ರೊಪಗಾಂದಾ ಫೆದೆ (ಭಾವಾಡ್ ವಿಸ್ತಾರಾಂವ್ಚೊ ಮೇಳ) ಮ್ಹಳ್ಳಾ ನಾಂವಾನ್ ನಾಂವಾಡ್ಲೊ ಪಾಪಾಚೊ ಮಿಸಾಂವ್ ವಿಭಾಗ್, ಪಾಪಾ ಗ್ರೆಗೊರಿ ಪಂದ್ರಾವ್ಯಾನ್ 1622 ಇಶ್ಟೆಂತ್ ಸ್ಥಾಪನ್ ಕೆಲ್ಲೊ. ಹೊ ಮೇಳ ಪವಿತ್ರ ಸಭೆಂತ್ ಸುವಾರ್ತಾ ಪ್ರಸಾರಾಕ್ ಆನಿ ಮಿಸಾಂವ್ ವಾವ್ರಾಕ್ ಪಾಟಿಂಚೊ ದಿಂವ್ಕ್ ವ್ಯವಸ್ಥಾ ಹಾಡುಂಕ್, ಸಾರ್ಕಿ ದಿತಾ ದಾಕೊಂವ್ಕ್ ಆಸಾ ಕೆಲ್ಲೊ. ಪೂಣ್ 1967 ಇಶ್ಟೆಂತ್ ಪಾಪಾ ಪಾವ್ಲ್ ಸವ್ಯಾನ್, ಹ್ಯಾ ಮೆಳಾಚ್ಯಾ ಆಪೊಸ್ತಲಿಕ್ ಸವೆಚೆಂ ಆಧಿಕ್ಯತ್‌ಪಣ್ ಮಾನುನ್ ಘೆವ್ನ್ ಹ್ಯಾ ವಿಭಾಗಾಕ್ ಲೊಕಾಕ್ ಸುವಾರ್ತಾ ಪ್ರಸಾರ್ ಕರ್ಚೊ ಮೇಳ (CEP) ಮ್ಹಣ್ ನಾಂವ್ ದಿಲೆಂ. ಶ್ರೆಸ್ತಿ ಭಾವಾಡ್ ಮಾರಿಯಾಂವೊಗಾಚ್ಯಾ ಕರ್ಣ್ಯಾಂನಿ ಪರಿಣಾಮ್‌ಕಾರಿ ರಿತಿನ್ ವ್ಯಕ್ತ್ ಕರುಂಕ್ ಪವಿತ್ರ ಸ್ನಾನ್ ಘೆತ್ಲಲ್ಯಾ ಹೆರಕ್ಲೆಕ್ ಜವಾಬ್ದಾರಿ ಆಸಾ. ಹ್ಯೆ ಜವಾಬ್ದಾರೆ ಮಾರಿಫಾತ್, ಜಾಗತಿಕ್ ಗೊವ್ಳಿ ಕಸೊ ಆಸ್ಚೊ ಪಾಪಾಸಾಯ್ಬಾಕ್ ಕುಮಕ್ ಕರುಂಕ್ ಸಾಧ್ಯ್ ಜಾತಾ. ಮಾಗ್ಣೆಂ, ಸ್ಪ-ತ್ಯಾಗ್, ಮಿಸಾಂವಾ ಖಾತಿರ್ ಆಪೊಂವ್ಚಿಂ ಆನಿ ಆರ್ಥಿಕ್ ಕುಮಕ್ ಆಸ್ಲಲ್ಯಾನ್ ಪೊಂತಿಫಿಕಲ್ ಮಿಸಾಂವ್ ಮೇಳ ಮುಂದರುನ್ ಆಸಾತ್. ಹೆ ಮಿಸಾಂವ್ ಮೇಳ ಲಾಯಿಕಾಂಚ್ಯಾ ತಶೆಂಚ್ ಯಾಜಕಾಂಚ್ಯಾ ಮಿಸಾಂವಾ ಖಾತಿರ್ 19ವ್ಯಾ ಆನಿ 20ವ್ಯಾ ಶತಮಾನಾಂತ್ ಆಸ್ಲಿಲ್ಯಾಕ್ ಆಯಿಲ್ಲೆ. ಸುವಾರ್ತಾ ಪ್ರಸಾರ್ ಕರ್ಚೊ ಮೇಳ ಆನಿ ಪೊಂತಿಫಿಕಲ್ ಮಿಸಾಂವ್ ಮೇಳ ಸಾಂಗಾತಾ ಮೆಳುನ್ "ಮಿಸಾಂವಾಚ್ಯಾ ಉಜ್ವಾಡಾನ್ ಆನಿ ತರ್ಬೆತಿನ್ ಆರ್ಥಿಕ್ ಕುಮಕ್ ಎಕ್ವಾಂಯ್ ಕರುಂಕ್ ಆನಿ ತಿ ವಾಂಟುಂಕ್ ವಾವುರ್ತಾತ್. ಆಶೆಂ ಕಲ್ಯೆ ಮಾರಿಫಾತ್, ಮಿಸಾಂವಾಂಚಿ ಅವಿಂಡತಾ, ಜಾಣ್ವಾಯ್ ಆನಿ ಜವಾಬ್ದಾರಿ, ಭಾಗೆವಂತ್ ಆನಿ ದೆವಾಚ್ಯಾ ವಿಶ್ವಾಶಿ ಲೊಕಾಚ್ಯಾ ಜಿವಿತಾಚೊ ವಾಂಟೊ ಜಾತಾ" (ಪೊಂತಿಫಿಕಲ್ ಮಿಸಾಂವ್ ಮೆಳಾಚ್ಯಾ ರಾಷ್ಟ್ರೀಯ್ ನಿರ್ದೇಶಕಾಂಕ್ ಪಾಪಾ ಫ್ರಾನ್ಸಿಸಾಚೊ ಸಂದೇಲ್, 1 ಜೂನ್ 2018).

ಪೊಂತಿಫಿಕಲ್ ಮಿಸಾಂವಾಚೆ 4 ಮೇಳ ಹೆ :-

1. ಭಾವಾಡ್ ವಿಸ್ತಾರಾಂವ್ಚೊ ಮೇಳ (PSPF)

2. ಸಾಂ ಪೆದ್ದು ಆಪೊಸ್ತಲಾಚೊ ಮೇಳ್ (PSSPA)
3. ಮಿಶೊನರಿ ಬಾಳಕ್ ಮೇಳ್ (MCA)
4. ಮಿಸಾಂವಾಂಚೊ ಎಕ್ಲಾರ್ (PMU). ಹೆ ಸಗ್ಳೆ ಮೇಳ್

ದೆವಾಚ್ಯಾ ಲೊಕಾ ಮಧಂ ಜಾಗತಿಕ ಮಿಸಾಂವಾಚಿ ಉರ್ಬಾ ರುತಾ ಕರುಂಕ್ ವಾವುರ್ತಾತ್. (ರೆದಂಪೊರಿಸ್ ಮಿಸಿಯೊ 84). ಭಾವಾಡ್ತ್ ವಿಸ್ತಾರಾಂವ್ಚೊ ಮೇಳ್ 1822 ಇಶ್ಟೆಂತ್ ಮಾನಾಪಾತ್ರ್ ಪಾಲ್ಸಿನ ಮಾರಿ ಜಾರಿಕೋಟ್ ಹಿಣೆಂ ಫ್ರಾನ್ಸಾಚ್ಯಾ ಲಾಯನ್ಸ್ ಮ್ಹಳ್ಳೆ ಕಡನ್ ಘಡ್ಲೆಲ್ಲೊ. ಹೊ ಮೇಳ್ ಭಾವಾಡ್ತೊಂ ಥಂಯ್ ಮಾಗ್ಣೆಂ ಆನಿ ಸ್ವ-ತ್ಯಾಗ್ ವಾಡೊಂವ್ಕ್ ಆಧಾರ್ ದಿತಾ. ಹಾಚ್ಯಾ ಬರಾಬರ್, ಮಿಸಾಂವಾಕ್ ಆರ್ಥಿಕ್ ಕುಮಕ್ ದಿಂವ್ಕ್ ಆನಿ ಮಿಸಿಯೊ ಆದ್ ಜಿಂತೆಸಾಕ್ ಸಮರ್ಪಿತ್ ದಾದ್ಲೆ ಆನಿ ಸ್ತ್ರಿಯೊ ಉಬ್ಜುಂಕ್ ಸೊಮ್ಯಾಲಾಗಿಂ ವಿನತಿ ಕರ್ತಾ.

ಮಿಶೊನರಿ ಬಾಳಕ್ ಮೇಳ್ 1843 ಇಶ್ಟೆಂತ್ ಫ್ರಾನ್ಸಾಚೆ ನ್ಯಾನ್ಸಿ ದಿಯೆಸೆಚೆಚೊ ಬಿಸ್ಪ್ ಅಧಿಕ್ ಮಾನಾಧಿಕ್ ಚಾರ್ಲ್ಸ್ ಆಗಸ್ತ್ ದೆ ಫೊರ್ಬಿನ್ - ಜಾನ್ಸನ್ ಹಾಣೆಂ ಪ್ಯಾರಿಸಾಂತ್ ಘಡ್ಲೆಲ್ಲೊ. ಹೊ ಮೇಳ್ ಭುರ್ಗ್ಯಾಂನಿ ಸಂಸಾರಭರ್ ಆಸ್ಚಾ ದುಬ್ಳೆಚಿ ಭುರ್ಗ್ಯಾಂಕ್ ಕುಮಕ್ ಕರುಂಕ್ ಆನಿ ತಾಂಚೊ ಭಾವಾಡ್ತ್ ವಾಡೊಂವ್ಕ್ ಆಧಾರ್ ದಿತಾ. ಹಾಚೊ ಧೈಯ್ : ಭುರ್ಗ್ಯಾಂನಿ ಭುರ್ಗ್ಯಾಂಕ್ ಕುಮಕ್ ಕರ್ಚಿ.

ಸಾಂ ಪೆದ್ದು ಆಪೊಸ್ತಲಾಚೊ ಮೇಳ್ 1889 ಇಶ್ಟೆಂತ್ ಫ್ರಾನ್ಸಾಚ್ಯಾ ಕೇನ್ ಮ್ಹಳ್ಳೊ ಜಾಗ್ಯಾರ್ ಜೇನ್ ಆನಿ ಸ್ಪೆನ್ಸಿ ಬಿಗಾರ್ಡ್ ಹಾಣೆಂ ಘಡ್ಲೆಲ್ಲೊ. ಹೊ ಮೇಳ್ ಯಾಜಕ್ ಜಾಂವ್ಕ್ ತರ್ಬೆತಿ ಜೊಡ್ಲಾಂಕ್, ಸಮರ್ಪಿತ್ ಜಿವಿತಾಚ್ಯಾ ಉಮೆದ್ವಾರಾಂಕ್, ಆನಿ ತಾಂಚ್ಯಾ ತರ್ಬೆತಿದಾರಾಂಕ್ ಆನಿ ಮಿಸಾಂವ್ ಗಾಂವಾಂನಿ ಆಸ್ಚಾ ನವ್ಯಾ ಇಗರ್ಜಾಂಕ್ ಮಾಗ್ಣಾಚೊ ಆನಿ ಆರ್ಥಿಕ್ ಆಧಾರ್ ದಿತಾ.

ಮಿಸಾಂವಾಂಚೊ ಎಕ್ಲಾರ್ ಮೇಳ್, ವಿದೇಶಿ ಮಿಸಾಂವಾಂಚೊ ಪೊಂತಿಫಿಕಲ್ ಸಂಸ್ಥೆ ಹಾಚೊ ಮಿಶೊನರಿ ಯರಾಜಕ್, ಭಾಗೆವಂತ್ ಪಾವ್ಲೊ ಮನ್ಸಾ ಹಾಚ್ಯಾ ಪ್ರೆಂರಣಾಬಾಲ್ ಘಡ್ಲೆಲ್ಲೊ. ಹೊ ಮೇಳ್ 1916 ಇಶ್ಟೆಂತ್ ಪಾಪಾ ಬೆನೆದಿಕ್ ಪಂದ್ರಾವ್ಯಾನ್ ಮಂಜೂರ್ ಕೆಲೊ. ಹೆರ್


ತೀನ್ ಮೆಳಾಂಚೊ ಸಾರ್ ಕಸೊ ಆಸ್ಚೊ ಹೊ ಮೇಳ್, ಪವಿತ್ರ್ ಸಭೆಂತ್ ಮಿಸಾಂವಾಂಚಿ ಉರ್ಬಾ ಚಡಯ್ತಾ, ಮಿಶೊನರಿ ಜಾಪ್ನ್, ವಾವ್ರ್ ಕರ್ಚ್ಯಾಂಕ್ ತರ್ಬೆತಿ ದಿತಾ ಆನಿ ಕ್ರಿಸ್ತಾಂವ್ ಸಮುದಾಯಾಂ ಮಧೆಂ ಮಿಸಾಂವಾಂಚೊ ಸಂಬಂಧ್ ರಚ್ತಾ. ಸುವಾರ್ತಾ ಪ್ರಸಾರಾ ಖಾತಿರ್ ಮಾಗ್ಣೆಂ ಆನಿ ಖರೊ ಚಟುವಟಿಕೊ ಮಾಂಡುನ್ ಹಾಡ್ತಾ.

2022 ವರಸಾ : ಪವಿತ್ರ್ ಸಭೆಚ್ಯಾ ಮಿಸಾಂವಾಂಚಿ ವಾರ್ಷಿಕ್ ದೀಸ್:

2022ವ್ಯಾ ವರ್ಸಾ ಮಹತ್ವಾಚಿ ಸಬಾರ್ ವಾರ್ಷಿಕ್ ದೀಸ್ ಸಂಭ್ರಮುಂಕ್ ಆಸಾತ್. ಲೊಕಾಕ್ ಸುವಾರ್ತಾ ಪ್ರಸಾರ್ ಕರ್ಚಿ ಮೆಳಾಚಿಂ 400 ವರ್ಸಾಂ ಸಂಪ್ರಾಪ್ತ. ಭಾವಾಡ್ತ್ ವಿಸ್ತಾರಾಂವ್ಚೊ ಮೆಳಾಚಿಂ 200 ವರ್ಸಾಂ ಸಂಪ್ರಾಪ್ತ. ಹಾಚ್ಯಾ ಬರಾಬರ್ ತೀನ್ ಮಿಸಾಂವ್ ಮೇಳ್ (PSPF, MCA, PSSPA) ಹಾಂಕಾಂ ಪೊಂತಿಫಿಕಲ್ ಆನಿ ಜಾಗತಿಕ ನೇಮಕ್ಣೆಕ್ ಮೆಳುನ್ 100 ವರ್ಸಾಂ ಸಂಪ್ರಾಪ್ತ. ಪವಿತ್ರ್ ಸ್ನಾನಾಂತ್ ಮೆಳಲ್ಲಿ ಮಿಸಾಂವಾಂಚಿ ಜಾಗ್ತೆತಿ ಜಿವಿ ಆನಿ ಪರಿಣಾಮ್ಕಾರಿ ದೆವರುಂಕ್ ಹೆ ವಾರ್ಷಿಕ್ ದೀಸ್ ದೆವಾನಾ ದಿಲ್ಲಿ ಮಹಾನ್ ಮಾಂಡಾವಳ್ ಕಶಿ ಆಸಾತ್. ಪ್ರಬುದ್ಧ್ ಜಾಲೆಲ್ಲೊ ಪವಿತ್ರ್ ಸಭೆಚೊ ಭಾವಾಡ್ತ್ ಮಿಸಾಂವಾ ಮಾರಿಫಾತ್ ವ್ಯಕ್ತ್ ಜಾತಾ ಆನಿ ಸರ್ವಾಂಕ್ ಕ್ರಿಸ್ತಾ ಥಂಯ್ ಆಕರ್ಷಿತ್ ಕರ್ತಾ. ಘುಡೆಂ ಯೆಂವ್ಚೊ ಮಿಸಾಂವಾಂಚೊ ವಿಶೇಷ್ ಮಹಿಂಸೊ ಭಾವಾಡ್ತ್, ಮಾಗ್ಣೆಂ, ನಿಯಾಳ್ ಆನಿ ದಾನ್ ಧರ್ಮ್ ಧಯ್ರಾನ್ ಕರ್ಚೊ ಆರಂಭ್ ಮ್ಹಣ್ ಲೆಕ್ತಾತ್. ಹೆಂ ಚಿಂತಪ್ ಅಕ್ಟೊಬರ್ 2019ವ್ಯಾ ಮಹಿನ್ಯಾಕ್ ಸೀಮಿತ್ ಜಾಯ್ತಾಸ್ತಾನಾ, ಪವಿತ್ರ್ ಸಭೆಚ್ಯಾ ಜಿವಿತ್ ಆನಿ ಮಿಸಾಂವಾಚ್ಯಾ ಸಂಯ್ಜಾಕ್ ಸರಿ ಜಾವ್ನ್ ಉರ್ಬೆನ್ ಆನಿ ನವೆಸಾಂವಾನ್ ವಿವಿಧ್ ರುಪಾಂ ಘೆವ್ನ್, ಮಿಸಿಯೊ ಆದ್ ಜಿಂತೆಸಾಕ್ ಪೂರಕ್ ಜಾತಲೆಂ.

For more information contact us at:

PONTIFICAL MISSION ORGANIZATIONS (INDIA)
No. 10, 3rd Cross, Ulsoor Road, Bangalore - 560042, Karnataka, INDIA.
Tel: +91 80 2558 5946
Email: pmoibhinda@gmail.com, Website: www.pmoindia.org



ಲೊಕಾಕ್ ಸುವಾರ್ತಾ ಪ್ರಸಾರ್ ಕರ್ಚೊ ಮೇಳ್ ಪೊಂತಿ, ಕಲ್ ಮಿಸಾಂವ್ ಮೇಳ್ ಪವಿತ್ರ್ ಸ್ನಾನ ದಿವ್ನ್ ಧಾಡ್ಲೊ

ಕ್ರಿಸ್ತಾಚಿ ಪವಿತ್ರ್ ಸಭಾ ಸಂಸಾರಾಂತ್ ಲಾಚೆಂ ಮಿಸಾಂವ್ ಘೆವ್ನ್ ಮಿಸಾಂವಾಂಚೊ ವಿಶೇಷ್ ಮಹಿಂಸೊ ಅಕ್ಟೊಬರ್ 2019.